

ختم دور رسالت پہ لاکھوں سلام

۹ ربیع الاول ۱۴۴۸ / ۲۰۲۶ کا بیان

(For Islamic Brothers)



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَمَ زَمَ کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دروہ پاک کی فضیلت

صحابی رسول حضرت عبداللہ بن مسعود رضی اللہ عنہ سے روایت ہے: جب تم پیارے آقا، مکی مدنی مصطفیٰ صلی اللہ علیہ وآلہ وسلم پر درود پڑھو تو اچھے انداز سے، بہترین الفاظ کے ساتھ پڑھو! تمہیں کیا خبر ممکن ہے یہی درود شریف بارگاہِ حضور میں پیش کیا جائے۔⁽¹⁾

پیارے اسلامی بھائیو! اس روایت میں اچھے سے اچھے الفاظ کے ساتھ درود شریف پڑھنے کا حکم دیا گیا، وہ اچھے الفاظ کیا ہوں گے..؟؟ فرمایا: (جب درود پڑھو تو) یوں درود پڑھا کرو!

اللَّهُمَّ اجْعَلْ صَلَاتَكَ وَرَحْمَتَكَ وَبَرَكَاتَكَ عَلَى سَيِّدِ الْبُرْسَدِينَ وَامَامِ الْمُتَّقِينَ
وَحَاتِمِ الْبَيِّنِينَ

ترجمہ: اے اللہ پاک! سب رسولوں کے سردار، اہل تقویٰ کے امام، سب سے آخری نبی صلی اللہ علیہ وآلہ وسلم پر اپنے درود، رحمتیں اور برکتیں نازل فرما۔⁽¹⁾

مصطفیٰ جانِ رحمت پہ لاکھوں سلام	شمعِ بزمِ ہدایت پہ لاکھوں سلام
شہریارِ اِرمِ تاجدارِ حرم	نوبہارِ شفاعت پہ لاکھوں سلام
فتحِ بابِ نبوت پہ بے حد درود	ختمِ دور رسالت پہ لاکھوں سلام ⁽²⁾
صَلُّوْا عَلَی الْحَبِیْب!	صَلِّ اللّٰهُ عَلٰی مُحَمَّد

بیانِ سننے کی نیتیں

فرمانِ مصطفیٰ صلی اللہ علیہ وآلہ وسلم: **أَفْضَلُ الْعَمَلِ الْبَيِّنَةُ الصَّادِقَةُ سَبَّحِي نِيت** سب سے افضل عمل ہے۔⁽³⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿علم سیکھنے کے لئے پورا بیان سنوں گا﴾ ﴿باادب بیٹھوں گا﴾ ﴿دورانِ بیان سستی سے بچوں گا﴾ ﴿اپنی اصلاح کے لئے بیان سنوں گا﴾ ﴿جو سنوں گا﴾

1... القول البدیع، صفحہ: 57۔

2... حدائقِ بخشش، صفحہ: 295-296 ملقطاً۔

3... جامعِ صغیر، صفحہ: 81، حدیث: 1284۔

دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

رُسلِ انہی کا تو مردہ سنانے آئے ہیں

روایات میں ہے: ایک مرتبہ اللہ پاک کے نبی حضرت عیسیٰ علیہ السلام نے اپنے 12 خَواریوں کو بلایا۔

نوٹ: وہ لوگ جنہیں حالتِ ایمان میں حضرت عیسیٰ علیہ السلام کی صحبت میسر آئی، انہیں خَواری کہتے ہیں۔

آپ علیہ السلام نے 12 خَواریوں کو بلایا، اپنے فیضانِ نبوت سے انہیں جَنّات پر قابو پانے اور مریضوں کو شفا دینے کی طاقت عطا فرمائی۔

سُبْحَنَ اللہ! معلوم ہوا! انبیائے کرام علیہم السلام صرف خود ہی مشکل کشا نہیں ہوتے، جن پر نگاہِ کرم فرمادیں، اُن کو بھی مشکل کشا، حاجت روا بنا دیتے ہیں۔

خیر! حضرت عیسیٰ علیہ السلام نے اپنے خَواریوں کو 2 طاقتیں عطا فرمائیں (1): جَنّات پر قابو پانے کی طاقت (2): مریضوں کو شفا بخشنے کی طاقت۔

یہ 12 خَواری تھے، ان کے ساتھ آپ نے 70 خَواری مزید مقرر فرمائے، اب یہ کل 82 ہو گئے۔ اب ان 82 افراد کی جوڈیوٹی آپ نے لگائی، وہ بڑی کمال کی تھی۔ فرمایا: ہر ہر شہر میں جاؤ! گاؤں گاؤں پہنچ جاؤ! اگر اہل شہر، اہل گاؤں تمہارا اچھا استقبال کریں، تمہیں کھانا پیش کریں تو کھا لو! اگر نہ دیں تو شہروں کی گلیوں، راہوں پر رہو، جو بیمار ملے، اُسے شفا بخشنے جاؤ! شہروں والے تمہیں قبول کریں یا نہ کریں، ایک اعلان تم نے ہر شہر میں کرتے جانا،

سب کو بتاتے جانا: قَدْ اَقْتَرَبَ مَلَكُوتُ السَّمَاوَاتِ بِشَكِّ آسَمَانٍ کی بادشاہت (یعنی سب جہانوں کے شہنشاہ کی آمد) قریب آگئی ہے۔⁽¹⁾

یہ کس شہنشاہ والا کی آمد ہے | یہ کون سے شہِ بالا کی آمد ہے
یہ آج کا ہے کی شادی ہے عرش کیوں جھومال | لبِ زمیں کو لبِ آسمان نے کیوں چوما
یہ آج تارے زمیں کی طرف ہیں کیوں مائل | یہ آسمان سے پیہم ہے نور کیوں نازل
فرشتے آج جو دھومیں مچانے آئے ہیں | انہی کے آنے کی شادی رچانے آئے ہیں
رُسل انہی کا تو مژدہ سنانے آئے ہیں | انہی کے آنے کی خوشیاں منانے آئے ہیں
یہ کس شہنشاہ والا کی آمد ہے | یہ کون سے شہِ بالا کی آمد ہے⁽²⁾

بڑی رحمت عطا ہونے کی رات

روایت میں ہے: ایک مرتبہ آدھی رات کا وقت تھا، اللہ پاک کے نبی حضرت عیسیٰ عَلَیْہِ السَّلَام کے خوابیوں (یعنی آپ پر ایمان لانے والے خوش نصیبوں) نے نماز ادا کی، پھر حضرت عیسیٰ عَلَیْہِ السَّلَام کے گرد جمع ہو گئے۔ یہ ایک نرالی رات تھی، انوکھی رات تھی، کون سی رات تھی؟ خود حضرت عیسیٰ عَلَیْہِ السَّلَام کی زبانی سنئے!

آپ نے اپنے خوابیوں سے فرمایا: آج وہ رات ہے جو مسیح رسول (یعنی مُحَمَّد مصطفیٰ صَلَّی اللہُ عَلَیْہِ وَاٰلِہٖ وَسَلَّم) کے زمانے میں سالانہ جشن کے طور پر منائی جایا کرے گی، اس لئے میں نہیں چاہتا کہ آج ہم سو جائیں بلکہ آج ہم اپنے ربِّ کریم کے حضور 100 رکعت نماز ادا کریں گے، اپنے ربِّ کے حضور سجدہ کریں گے۔ مزید فرمایا: ہمیں اللہ پاک کا شکر ادا کرنا چاہئے کہ اس نے

1... حیۃ اللہ علی العالمین، المبحث الرابع... الخ، القسم الاول... الخ، الباب الاول... الخ، صفحہ: 74 بتقدم و تاخر۔

2... سامانِ بخشش، صفحہ: 135 و 137 ملقطاً۔

ہمیں اس رات میں ایک بڑی نعمت عطا فرمائی ہے۔⁽¹⁾

سُبْحَنَ اللہ! پیارے اسلامی بھائیو! کیا شان ہے اللہ پاک کے نبیوں کی...!! حضرت عیسیٰ عَلَیْہِ السَّلَام وہ شان والے نبی ہیں، جن کے معجزہ عِلْمِ غیب کا الگ طور پر قرآنِ کریم میں ذکر آیا ہے اور آپ کے عِلْمِ غیب کی شان دیکھیے! سینکڑوں سال پہلے کی بات ہے، حضرت عیسیٰ عَلَیْہِ السَّلَام اللہ پاک کی عطا سے، عِلْمِ غیب کی شان سے اُس وقت اُمّتِ مصطفیٰ صَلَّی اللہُ عَلَیْہِ وَاٰلِہٖ وَسَلَّم کا انداز دیکھ رہے تھے، عشق کے رنگ ملاحظہ فرما رہے تھے، آپ جانتے تھے کہ ولادتِ مصطفیٰ کی رات وہ عظیم رات ہے کہ اُمّتِ مصطفیٰ اس رات کی قدر پہچانے گی، اپنے آقا صَلَّی اللہُ عَلَیْہِ وَاٰلِہٖ وَسَلَّم سے کمال درجے کا عشق کرتے ہوئے، اُن کی ولادت کی رات کو سالانہ جشن کے طور پر منایا کرے گی۔

خدا کی خدائی کے مختار آئے	نہ کیوں آج جھو میں کہ سرکار آئے
کہ آئے اسی روز سرکار آئے	نہ کیوں بارہویں پر ہمیں پیار آئے
لو آج آئے امت کے غمخوار آئے ⁽²⁾	وہ آئے دو عالم کے مختار آئے

پیارے اسلامی بھائیو! یہاں ایک اور بات پر غور فرمائیے! حضرت عیسیٰ عَلَیْہِ السَّلَام مَحْبُوب صَلَّی اللہُ عَلَیْہِ وَاٰلِہٖ وَسَلَّم کی آمد کی خوشخبری سننے آئے تھے، جو یہ جانتے تھے کہ میرے بعد صرف و صرف احمد نبی صَلَّی اللہُ عَلَیْہِ وَاٰلِہٖ وَسَلَّم ہی تشریف لائیں گے، جیسا کہ اللہ پاک قرآنِ کریم میں فرماتا ہے:

1... انبیائے سابقین اور بشارت سید المرسلین، صفحہ: 45۔

2... وسائلِ بخشش، صفحہ: 499۔

وَإِذْ قَالَ عِيسَى ابْنُ مَرْيَمَ لِبَنِي إِسْرَءِيلَ
إِنِّي رَسُولُ اللَّهِ إِلَيْكُمْ مُصَدِّقًا لِمَا بَيْنَ
يَدَيَّ مِنَ التَّوْرَةِ وَمُبَشِّرًا بِرَسُولٍ يَأْتِي
مِنْ بَعْدِي اسْمُهُ أَحْمَدٌ

(پارہ: 28، سورہ صف: 6) رسول کی بشارت دینے والا ہوں جو میرے بعد

تشریف لائیں گے ان کا نام احمد ہے۔

وہ یہ بھی جانتے تھے کہ اُن کی ولادت مبارک کب ہوگی، کس رات کو وہ دُنیا میں
تشریف لائیں گے، ابھی آپ صَلَّی اللہُ عَلَیْہِ وَاٰلِہٖ وَسَلَّم دُنیا میں تشریف لائے نہیں تھے، اس سے
سینکڑوں سال پہلے، عین ولادتِ مصطفیٰ صَلَّی اللہُ عَلَیْہِ وَاٰلِہٖ وَسَلَّم کی رات کو گویا کہ جشنِ میلادِ مصطفیٰ
کی محفل سبھی ہوئی ہے اور اندازِ مبارک کیسا عظیم ہے، حضرت عیسیٰ عَلَیْہِ السَّلَام نے اپنے حواریوں
کو اس رات کا شکر ادا کرنے کا بھی حکم دیا اور فرمایا: آج ہم میلادِ مصطفیٰ جو آئندہ صدیوں بعد
ہوئی ہے، اُس کے شکرانے میں 100 رکعت نماز ادا کریں گے۔

رُسل انہیں کا تو مژدہ سنانے آئے ہیں | انہیں کے آنے کی خوشیاں منانے آئے ہیں
فرشتے آج جو دھومیں مچانے آئے ہیں | انہیں کے آنے کی شادی رچانے آئے ہیں⁽¹⁾

سرکار	کی	آمد!	مرحبا!	سردار	کی	آمد!	مرحبا!
اچھے	کی	آمد!	مرحبا!	سچے	کی	آمد!	مرحبا!
حُصُور	کی	آمد!	مرحبا!	پُر نور	کی	آمد!	مرحبا!

ذکر فرماتے رہے جن کا نبی

پیارے اسلامی بھائیو! سُبْحَنَ اللہ! ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی کیسی نرالی شان ہے، کیسا اونچا رُتبہ ہے کہ حضرت عیسیٰ علیہ السلام جیسے اونچے رُتبے والے نبی علیہ السلام آپ صَلَّی اللہُ عَلَیْہِ وَاٰلِہٖ وَسَلَّم کی آمد کی دُھو میں مچاتے رہے ہیں۔

تَصَدَّق ایسی رفعت پر کہ برسوں قَبْل دُنیا میں اُسناتے آئے ہیں مُرْشُوہ حضرت عیسیٰ مُحَمَّد کا نہ صرف اس دُنیا میں بلکہ قیامت والے دن بھی حضرت عیسیٰ علیہ السلام آخری نبی کا ہی ذکر خیر فرمائیں گئے، انہی کی طرف لوگوں کو بھیجیں گے، روایت میں ہے کہ قیامت والے دن اس کی آفتوں، ہولناکیوں اور مصیبتوں سے تنگ آکر لوگ کسی شَفَاعت کرنے والے کی تلاش میں نکلیں گے ﴿ذُھونڈتے ہوئے﴾ حضرت آدم عَلَیْہِ السَّلَام ﴿پھر﴾ حضرت نُوح عَلَیْہِ السَّلَام، ﴿وہاں سے﴾ حضرت ابراہیم خلیل اللہ عَلَیْہِ السَّلَام ﴿پھر﴾ موسیٰ عَلَیْہِ السَّلَام کی خدمت میں پہنچیں گے، ارشاد ہو گا: نَفِیْسِ نَفِیْسِ، اِذْھَبُوا اِلٰی غَیْرِی ﴿آخر﴾ حضرت عیسیٰ عَلَیْہِ السَّلَام کی خدمت میں حاضری ہوگی، وہاں سے یہی جواب پائیں گے۔ آپ علیہ السلام مزید فرمائیں گے اِذْھَبُوا اِلٰی مُحَمَّدٍ یعنی اب کہیں اور جانے کی ضرورت نہیں، اب تم سب آخری نبی، مُحَمَّد عربی کی بارگاہ میں حاضر ہو جاؤ۔⁽¹⁾

فقط اتنا سبب ہے، انعقادِ بزمِ محشر کا کہ اُن کی شانِ محبوبی دکھائی جانے والی ہے⁽²⁾

1... مصنف ابن ابی شیبہ، کتاب الفضائل، باب ما اعطی... الخ، جلد: 7، صفحہ: 415، حدیث: 36 ملخصاً۔

2... ذوقِ نعت، صفحہ: 232۔

رُسلِ انبی کا تو مشردہ سنانے آئے ہیں

پیارے اسلامی بھائیو! یہ صرف حضرت عیسیٰ علیہ السّلام نہیں ہیں، حضرت آدم علیہ السّلام سے لے کر حضرت عیسیٰ علیہ السّلام تک جتنے نبی تشریف لائے، سب کے سب نبی آمدِ مصطفیٰ کے چرچے کرتے آئے ہیں۔ قرآنِ کریم میں ہے کہ اللہ پاک نے عالمِ ارواح میں (یعنی اس دُنیا سے پہلے ایک جہان ہے، جہاں رُوحیں ہوتی ہیں، اس جہان میں) سب کو جمع فرمایا، جنہیں تاجِ نبوت عطا فرمانا تھا، پھر اُن سے ایک وعدہ لیا، وہ وعدہ کیا تھا؟ اللہ پاک نے اسے پارہ: 3، سورہ آل عمران، آیت نمبر 81 میں بیان فرمایا ہے۔ فرمایا: میں تم سب کو تاجِ نبوت عطا فرماؤں گا، کتاب و حکمت تمہیں عطا کی جائے گی، پھر

ترجمہ کنز العرفان: پھر تمہارے پاس وہ عظمت
والا رسول تشریف لائے گا جو تمہاری کتابوں کی
تصدیق فرمانے والا ہو گا۔

ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ

یعنی اِس دوران جب تمہاری نبوتوں کا دور چل رہا ہو گا، تم اپنے نورِ نبوت کی روشنیاں دُنیا میں پھیلا رہے ہوں گے، اِس دوران اگر ہمارے محبوب صَلَّی اللہُ عَلَیْہِ وَاٰلِہٖ وَسَلَّم تشریف لے آئے تو

ترجمہ کنز العرفان: تو تم ضرور ضرور اُس پر
ایمان لانا اور ضرور ضرور اُس کی مدد کرنا۔

لَتَكُونُنَّ يَوْمَئِذٍ لِّلنَّصْرَةِ ۖ

پھر تمہیں ہمارے محبوب صَلَّی اللہُ عَلَیْہِ وَاٰلِہٖ وَسَلَّم کا کلمہ بھی پڑھنا ہے، اُن کی خدمت بھی انجام دینی ہے۔

ترجمہ کنز العرفان: (اللہ نے) فرمایا: (اے انبیاء!)
کیا تم نے (اس حکم کا) اقرار کر لیا اور اِس (اقرار)

قَالَ اَقَدَرْتُمْ وَاَخَذْتُمْ عَلٰی ذٰلِكُمْ اٰمِرًا ۖ

پر میرا بھاری ذمہ لے لیا؟

سب نبیوں نے عرض کیا:

أَقْدَرْنَا | ترجمہ کثر العزفان: ہم نے اقرار کر لیا۔

اب یہاں ایک سوال ہے: اللہ پاک کو تو معلوم تھا کہ جب تک یہ انبیائے کرام علیہم السلام دُنیا میں موجود ہوں گے، تب تک محبوبِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم کی ولادت دُنیا میں نہیں ہوگی، اس کے باوجود اُن سے اقرار کیوں لیا گیا کہ اگر تمہارے دورِ نبوت کے دورانِ محبوب صَلَّی اللہُ عَلَیْہِ وَاٰلِہٖ وَسَلَّم تشریف لے آئے تو تمہیں اُن پر ایمان لانا ہو گا۔ یہ بات طے تھی کہ انہوں نے انبیائے کرام علیہم السلام کی ظاہری زندگی میں تشریف لانا ہی نہیں تھا، پھر اقرار کیوں لیا گیا؟

جواب یہ ہے کہ انبیائے کرام علیہم السلام سے اس لیے اقرار لیا گیا تھا تاکہ اُن کے دل ہر وقت آمدِ مصطفیٰ صَلَّی اللہُ عَلَیْہِ وَاٰلِہٖ وَسَلَّم کے لیے مُنْتَظِر رہیں، وہ ہر وقت اپنی اُمّتوں کو بس یہی کہتے رہیں کہ بس آمدِ مصطفیٰ قریب ہے، اے لوگو! سُن لو...!! آمدِ مصطفیٰ قریب ہے۔ یوں ہر دور ہی میں آمدِ مصطفیٰ کے چرچے ہوتے رہیں گے۔⁽¹⁾

اجتماع کرو! خوشیاں مناؤ...!!

حضرت داؤد علیہ السلام جو پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم سے تقریباً 1700 سال پہلے دُنیا میں تشریف لائے، اُس وقت حضرت داؤد علیہ السلام نے اپنی قوم سے فرمایا: سَبِّحُوا الرَّبَّ تَسْبِيحًا جَدِيدًا اب ایک نئے رنگ سے اللہ پاک کی تسبیح بیان کرو! سَبِّحُوهُ فِي مَجْمَعِ الْأَبْرَارِ نیک لوگوں کے اجتماع سجاؤ! اُن اجتماعات میں اللہ پاک کی پاکی بیان کرو!

مزید فرمایا: چاہیے کہ بنی اسرائیل خوشیاں منائیں، چہرے ہشاش بشاش کر کے خوشیوں کا خوب اظہار کریں اس لیے کہ نورِ مصطفیٰ صَلَّی اللہُ عَلَیْہِ وَاٰلِہٖ وَسَلَّم عنقریب چمکنے والا ہے۔⁽¹⁾

سُبْحَنَ اللہ! پتا چلا؛

رُسلِ انہی کا تو مُرَوِّدہ سنانے آئے ہیں | انہی کے آنے کی شادی رچانے آئے ہیں⁽²⁾

یہ ہے وقتِ مُسَرَّت کا

پیارے اسلامی بھائیو! الحمد للہ! جن کی آمد کے چرچے انبیائے کرام علیہم السلام کرتے رہے، جن کی آمد کی خوشیاں منانے پر اللہ پاک کے نبی لوگوں کو بھارتے رہے، وہ محبوبِ رحمن، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم ہم گنہگاروں کی بگڑیاں بنانے کے لیے آخری نبی بن کر تشریف لائے۔

خالقِ کُل اے رَبِّ عَلٰی، شکر ترا کیونکر ہو ادا
ہم کو وہ مَحْبُوب دیا رُتبہ جس کا سب سے سوا^(ادنیٰ)
کیوں خاموش ہو اہلِ صفا، ہے یہ وقتِ مسرت کا
یعنی آج ہوئے پیدا شاہِ ہدیٰ محبوبِ خُدا
قاسمِ نعمت آپہنچے، مالکِ جنت آپہنچے
والی اُمّت آپہنچے، رَب کی رحمت آپہنچے
جن کی خلیل دُعا مانگیں، جن کی مسیح بشارت دیں
جن کی گواہی پتھر دیں، جن سے سب دُکھ دُرد کہیں

1... حجۃ اللہ علی العالمین، المبحث الرابع... الخ، القسم الاول... الخ، الباب الاول... الخ، صفحہ: 71 ملخصاً۔

2... سامانِ بخشش، صفحہ: 137۔

سَالِکِ خستہ کی آقا، پُوری ہو ہر ایک دُعا
جو اِس محفل میں آیا، ہو اُس پر بھی فضل ترا
لَا إِلَهَ إِلَّا اللَّهُ! آمَنَّا بِرَسُولِ اللَّهِ! (1)

فرشتے نے مہرِ نبوت لگادی

پیارے اسلامی بھائیو! جب پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم دُنیا میں تشریف لائے، اس وقت اُمِّ مصطفیٰ حضرت سیدہ آمنہ رَضِیَ اللہُ عَنْہَا نے بہت سارے عجائبات دیکھے، اللہ پاک کی قُدْرَتوں کے بڑے نظارے کئے۔ انہی میں سے ایک واقعہ بیان کرتے ہوئے فرماتی ہیں: جو کچھ میں دیکھ چکی تھی، ابھی اُس پر تعجب ہی کر رہی تھی کہ اچانک 3 نُورانی شخص میرے سامنے ظاہر ہوئے، اُن کے چہروں پر اتنا نُور تھا، اتنا نُور تھا، لگتا تھا کہ سُورج اُن کے چہروں پر طلوع ہو گیا ہے ﴿﴾ اُن میں سے ایک کے ہاتھ میں چاندی کا خوبصورت جگ تھا، جس سے مُشک کی خوشبو پھوٹ رہی تھی ﴿﴾ دوسرے کے ہاتھ میں سبز زُمرد کا 4 کونوں والا بڑا سا تھال تھا ﴿﴾ تیسرے کے ہاتھ میں ریشمی کپڑے میں لپیٹی ہوئی کوئی چیز تھی۔ دوسرا شخص جس کے ہاتھ میں بڑا تھال تھا، اُس نے تھال آپ صَلَّی اللہُ عَلَیْہِ وَاٰلِہٖ وَسَلَّم کے سامنے کیا اور عرض کیا: اے مُحَمَّد صَلَّی اللہُ عَلَیْہِ وَاٰلِہٖ وَسَلَّم! یہ دُنیا ہے، آپ پسند فرمائیے کہ کس کونے کو پسند فرمائیں گے؟ سیدہ آمنہ رَضِیَ اللہُ عَنْہَا فرماتی ہیں: یہ سُن کر مجھے تَجَشُّس ہوا کہ دیکھوں میرا لال کس کونے کو پسند کرتا ہے، اتنے میں محبوبِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے اپنا ہاتھ مبارک اٹھایا اور تھال کے درمیان میں رکھ دیا۔ اُس شخص نے 3 بار کہا: رَبِّ کعبہ کی قسم!

آپ نے کعبہ کو پسند فرمایا ہے، اللہ پاک کعبے کو آپ کا قبلہ مُقَرَّر فرمائے گا۔

دو عالم میں روشن ہے اِکا تمہارا	ہوا لامکاں تک اُجالا تمہارا
بنایا تمہیں حق نے مختار و حاکم	وہ کیا ہے نہیں جس پہ قبضہ تمہارا
توں سے کیا پاک قبلہ بنایا	ہے مَنُون و شاکر یہ کعبہ تمہارا

اس کے بعد تیسرا جو شخص تھا، اُس نے ریشمی کپڑے کو کھولا، اُس میں سے ایک مہر نکالی، ایسی چمکدار مہر تھی، جسے دیکھ کر آنکھیں چُنڈیا رہی تھیں۔ اس مہر کو چاندی کے جگ میں 7 مرتبہ غُسل دیا گیا، پھر محبوبِ دیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم کے دونوں کندھوں کے درمیان مہر (ختمِ نبوت) لگا دی۔⁽¹⁾

سب سے اولیٰ و اعلیٰ ہمارا نبی

حضرت سیدہ آمنہ رَضِیَ اللہُ عَنْہَا فرماتی ہیں: جب حضور اقدس صَلَّی اللہُ عَلَیْہِ وَاٰلِہٖ وَسَلَّم پیدا ہوئے تو میں نے دیکھا کہ ایک بہت بڑی بدلی آئی جس میں روشنی کے ساتھ گھوڑوں کے ہنہانے اور پرندوں کے اڑنے کی آواز تھی اور کچھ انسانوں کی بولیاں بھی سنائی دیتی تھیں۔ پھر ایک دم حضور صَلَّی اللہُ عَلَیْہِ وَاٰلِہٖ وَسَلَّم میرے سامنے سے غائب ہو گئے، میں نے سنا، کوئی اعلان کر رہا تھا: مُحَمَّدٌ (صَلَّی اللہُ عَلَیْہِ وَاٰلِہٖ وَسَلَّم) کو مشرق و مغرب میں سیر کرواؤ! انہیں سمندروں میں لے جاؤ! تاکہ تمام کائنات کو ان کا نام، ان کا حلیہ، ان کی صفت معلوم ہو جائے، ان کو تمام جاندار مخلوق یعنی جن و انس، ملائکہ اور چرندوں و پرندوں کے سامنے پیش کرو! انہیں حضرت آدم علیہ السلام کی صورت ﴿﴾ حضرت شیث علیہ السلام کی معرفت ﴿﴾ حضرت نوح علیہ السلام کی

شجاعت ❀ حضرت ابراہیم علیہ السلام کی غُلت ❀ حضرت اسمعیل علیہ السلام کی زبان ❀ حضرت اسحق علیہ السلام کی رضا ❀ حضرت صالح علیہ السلام کی فصاحت ❀ حضرت لوط علیہ السلام کی حکمت ❀ حضرت یعقوب علیہ السلام کی بشارت ❀ حضرت موسیٰ علیہ السلام کی شدت (یعنی جلال) ❀ حضرت ایوب علیہ السلام کا صبر ❀ حضرت یونس علیہ السلام کی طاعت ❀ حضرت یوشع علیہ السلام کا اللہ پاک کی راہ میں لڑنا ❀ حضرت داؤد علیہ السلام کی آواز ❀ حضرت دانیال علیہ السلام کی محبت ❀ حضرت ایلاس علیہ السلام کا وقار ❀ حضرت یحییٰ علیہ السلام کی عصمت (یعنی پاکدامنی) ❀ حضرت عیسیٰ علیہ السلام کا زہد عطا کر کے ان کو تمام پیغمبروں کے کمالات اور اخلاقِ حسنہ سے مزیّن کر دو! (1)

ذات ہوئی انتخاب، وصف ہوئے لاجواب
نام ہوا مصطفیٰ تم پہ کروڑوں درود (2)

پیارے اسلامی بھائیو! قرآن کریم کا یہ ایک لفظ ہے:

خَاتَمُ النَّبِيِّينَ^ط (پارہ: 22، سورہ احزاب: 40) ترجمہ کنز العرفان: سب نبیوں کے آخر میں تشریف لانے والے ہیں۔

اس ایک لفظ کے اندر دیکھیے! پیارے محبوب صَلَّی اللہُ عَلَیْہِ وَاٰلِہٖ وَسَلَّم کی کیسی کیسی شانیں بیان ہوئی ہیں، اسی میں آپ کے علم کی وسعت کا بیان بھی موجود ہے، اسی میں آپ کے دین کے کامل و اکمل ہونے کا بیان بھی موجود ہے اور اسی میں آپ کے بے مثل و بے مثال ہونے کا بیان بھی موجود ہے۔



1... سیرت مصطفیٰ، صفحہ: 68-69، تصرفِ قلیل۔

2... حدائقِ بخشش، صفحہ: 264۔

پھر ہم کیوں جھوم جھوم کر نعرے نہ لگائیں۔

محمد مصطفیٰ	سب سے آخری نبی! احمد	مجتبیٰ	سب سے آخری نبی!
آمنہ	کا لاڈلہ	سب سے آخری نبی! شاہ	ہر دوسرا
تاجدار	انبیا	سب سے آخری نبی! ہیں	حبیب کبریا
ہیں	شفیع	الورا	سب سے آخری نبی! عاصیوں کا آسرا
اعتماد	فاطمہ	سب سے آخری نبی! ہے	یقین عائشہ
عقیدہ	سب صحابہ کا!	سب سے آخری نبی! عقیدہ اہل بیت کا!	سب سے آخری نبی!
عقیدہ	غوثِ پاک کا!	سب سے آخری نبی! اولیا نے بھی کہا!	سب سے آخری نبی!
شیخ و شاب	نے کہا	سب سے آخری نبی! بچہ بچہ بول اٹھا	سب سے آخری نبی!
ہے	عقیدہ رضا	سب سے آخری نبی! نعرہ ہے عطار کا	سب سے آخری نبی! (1)
صَلُّوْا عَلَی الْحَبِیْب! صَلَّی اللہُ عَلَی مُحَمَّد			